

دفتر افسر اعلیٰ تعلقات عامہ

جامعہ ملیہ اسلامیہ

پریس ریلیز

شیخ الجامعہ اور مسجل جامعہ ملیہ اسلامیہ نے ایس سی، ایس ٹی اور او بی سی طلبہ کی بہبود سے متعلق امور پر تبادلہ خیال کے لیے عزت مآب وزیر جناب روندرا ندراج سنگھ سے ملاقات کی

New Delhi, June 20, 2025.

قومی راجدھانی دہلی میں ایس سی، ایس ٹی اور او بی سی کی ترقی و بہبود کے وزیر عزت مآب جناب روندرا ندراج سنگھ سے کل پروفیسر مظہر آصف، شیخ الجامعہ، جامعہ ملیہ اسلامیہ اور پروفیسر محمد مہتاب عالم رضوی، مسجل، جامعہ ملیہ اسلامیہ نے ملاقات کی۔ ملاقات کا مقصد جامعہ میں زیر تعلیم درج فہرست ذات (ایس سی) درج فہرست قبائل (ایس ٹی) دیگر پسماندہ طبقات (او بی سیز) طلبہ کی تعلیمی پیش قدمی اور ہمہ جہت ترقی کے امور پر تبادلہ خیال کرنا تھا۔

ملاقات کے دوران شیخ الجامعہ اور مسجل، جامعہ ملیہ اسلامیہ نے ایس سی، ایس ٹی اور او بی سی طلبہ کی مدد اور ان کی تعلیمی کارکردگی مزید بہتر کرنے اور اپنے شعبوں میں فضیلت کے حصول کے لیے جامعہ انتظامیہ کی طرف سے کیے گئے اقدامات سے آگاہ کیا۔

پروفیسر مظہر آصف اور پروفیسر رضوی نے علمی اور پیشہ ورانہ طور پر ان طبقات کے طلبہ کو تعاون دینے کے لیے جاری پہل اور اقدامات کا اجمالی جائزہ پیش کیا۔ تبادلہ خیال میں ایس سی، ایس ٹی اور او بی سی طلبہ و طالبات کے لیے دارالاقامہ کی تعمیر کی تجویز کا اہم پہلو بھی شامل تھا۔ وزیر موصوف جناب روندرا ندراج سنگھ نے اس پہل کے لیے تعاون دینے کی بات کہی اور یونیورسٹی کو یقین دلایا کہ ان کی وزارت اس پروجیکٹ کی خلوص دل سے حمایت اور تائید کرتی ہے۔

عزت مآب وزیر نے جامعہ ملیہ اسلامیہ کی رہائشی کوچنگ (آر سی اے) کی شاندار کارکردگی کی تعریف جس نے سالانہ بڑی تعداد میں سول سروسز اور دیگر عہدوں کے اہل کار ملک کی خدمت کے لیے تیار کیے ہیں۔

پسماندہ طبقات کو با اختیار بنانے میں آر سی اے کے اہم رول کو تسلیم کرتے ہوئے جناب سنگھ نے آر سی اے میں ایس سی، ایس ٹی اور او بی سی امیدواروں کی نشستیں کی تعداد بڑھانے کی یونیورسٹی کی تجویز کو بھی مثبت انداز میں لیا اور جامعہ کی آر سی اے میں رجسٹرڈ ایس سی، ایس ٹی اور او بی سی کے لیے ہاسٹل کی تعمیر کے لیے اپنے تعاون کا اظہار کیا۔

وزیر موصوف کے ساتھ ملاقات مثبت اور کامیاب رہی اور جامعہ ملیہ اسلامیہ نے شمولیت والی تعلیم اور بہتر تدریس، تربیت

تحقیق اور پیشہ ورانہ ترقی کے ساتھ ساتھ پسماندہ طبقات کے بچوں کے لیے امداد و تعاون کے نظام کو بہتر کرنے اور اسے فروغ دینے کی راہ میں ایک اور قدم آگے بڑھایا۔

پروفیسر صائمہ سعید

افسر اعلیٰ، تعلقات عامہ

جامعہ ملیہ اسلامیہ